



ក្រុមប្រឹក្សាជាតិកម្ពុជាដើម្បីអភិវឌ្ឍន៍យុវជន

លេខ.....០៣.....កជយ

សេចក្តីសម្រេច

ស្តីពី

ការបង្កើតក្រុមប្រឹក្សាដើម្បីអភិវឌ្ឍន៍យុវជនក្រសួង ស្ថាប័ន

ប្រធានក្រុមប្រឹក្សាជាតិកម្ពុជាដើម្បីអភិវឌ្ឍន៍យុវជន

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ០៦/នស/៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានឃើញព្រះរាជក្រឹត្យលេខ នស/រកត/០២១៣/១៤១ ចុះថ្ងៃទី១១ ខែកុម្ភៈ ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រុមប្រឹក្សាជាតិកម្ពុជាដើម្បីអភិវឌ្ឍន៍យុវជន
- បានឃើញព្រះរាជក្រឹត្យលេខ នស/រកត/០៩១៦/៨១១ ចុះថ្ងៃទី០៥ ខែកញ្ញា ឆ្នាំ២០១៦ ស្តីពីការកែសម្រួលមាត្រា៨នៃព្រះរាជក្រឹត្យលេខ នស/រកត/០២១៣/១៤១ ចុះថ្ងៃទី១១ ខែកុម្ភៈ ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រុមប្រឹក្សាជាតិកម្ពុជាដើម្បីអភិវឌ្ឍន៍យុវជន

- បានឃើញអនុក្រឹត្យលេខ៦៦ អនក្រ.បក ចុះថ្ងៃទី១៨ ខែកុម្ភៈ ឆ្នាំ២០១៣ ស្តីពីការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃក្រុមប្រឹក្សាជាតិកម្ពុជាដើម្បីអភិវឌ្ឍយុវជន
- បានឃើញអនុក្រឹត្យលេខ១៨៦ អនក្រ.តត ចុះថ្ងៃទី២០ ខែកុម្ភៈ ឆ្នាំ២០១៥ ស្តីពីការតែងតាំងសមាសភាពក្រុមប្រឹក្សាជាតិកម្ពុជាដើម្បីអភិវឌ្ឍយុវជន
- បានឃើញអនុក្រឹត្យលេខ១៥៦ អនក្រ.បក ចុះថ្ងៃទី១៨ ខែកក្កដា ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងអប់រំ យុវជន និងកីឡា
- យោងតាមស្មារតីនៃកិច្ចប្រជុំលើកទី១របស់ក្រុមប្រឹក្សាជាតិកម្ពុជាដើម្បីអភិវឌ្ឍយុវជន នាថ្ងៃទី២ ខែមីនា ឆ្នាំ២០១៦

សម្រេច

ប្រការ១ .-

ត្រូវបានបង្កើតក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន ដើម្បីជាយន្តការសម្របសម្រួលទំនាក់ទំនងរវាងក្រសួង ស្ថាប័ន ជាមួយគណៈកម្មការជំនាញចំណុះក្រុមប្រឹក្សាជាតិកម្ពុជាដើម្បីអភិវឌ្ឍយុវជន (ក.ជ.យ.) អគ្គលេខាធិការដ្ឋាន នៃ ក.ជ.យ. និង ក.ជ.យ.។

ប្រការ២ .-

ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន ដឹកនាំដោយប្រធានមួយរូប ដែលជាសមាជិកនៃ ក.ជ.យ. និងមានអនុប្រធានចំនួនពីររូប ព្រមទាំងសមាជិកមួយចំនួនតាមការចាំបាច់ ដែលត្រូវបានជ្រើសរើសក្នុងចំណោមថ្នាក់ដឹកនាំឬមន្ត្រីរាជការស៊ីវិលដែលមានបទពិសោធលើការងារយុវជនឬដែលកំពុងធ្វើការងារយុវជន។

ស្តីត្រូវបានផ្តល់អាទិភាពឱ្យចូលរួមក្នុងក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន។
សមាសភាពរបស់ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន ត្រូវតែងតាំងដោយសេចក្តីសម្រេចរបស់ប្រធាន ក.ជ.យ. តាមសំណើរបស់រដ្ឋមន្ត្រីក្រសួងឬប្រធានស្ថាប័នសាមី។

ប្រការ៣ .-

ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន ត្រូវមានលេខាធិការដ្ឋានមួយជាសេនាធិការសម្រាប់ដំណើរការការងារប្រចាំថ្ងៃ ដែលមានទីតាំងនៅក្នុងក្រសួង ស្ថាប័ននីមួយៗ។

ការរៀបចំនិងការប្រព្រឹត្តទៅរបស់លេខាធិការដ្ឋាននៃក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន ត្រូវកំណត់ដោយប្រកាសរបស់រដ្ឋមន្ត្រីក្រសួង ឬប្រធានស្ថាប័ន តាមសំណើរបស់ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន។

ប្រការ៤ .-

ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន មានសិទ្ធិបង្កើតក្រុមការងារបច្ចេកទេស ដើម្បីជួយការងារពាក់ព័ន្ធនឹងការអភិវឌ្ឍយុវជនក្រសួង ស្ថាប័ន។

សមាសភាព តួនាទី ភារកិច្ច និងការប្រព្រឹត្តទៅរបស់ក្រុមការងារបច្ចេកទេសនៃក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន ត្រូវកំណត់ដោយប្រកាសរបស់រដ្ឋមន្ត្រីក្រសួងឬប្រធានស្ថាប័ន តាមសំណើរបស់ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន។

ប្រការ៥ .-

ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័នមានតួនាទីនិងភារកិច្ចដូចខាងក្រោម៖ 

- ពិគ្រោះយោបល់ សម្របសម្រួលសកម្មភាពទាំងឡាយដែលពាក់ព័ន្ធទៅនឹងការងារយុវជននៅក្នុងក្រសួង ស្ថាប័ន
- រៀបចំផែនការសកម្មភាព កម្មវិធី សេវាកម្ម និងសកម្មភាពផ្សេងៗដើម្បីឧត្តមប្រយោជន៍របស់យុវជនក្រសួង ស្ថាប័ន
- ពិនិត្យ តាមដាន វាយតម្លៃលើការអនុវត្តសន្និសីទសញ្ញានានាពាក់ព័ន្ធយុវជន ផែនការសកម្មភាពជាតិស្តីពីការអភិវឌ្ឍយុវជនកម្ពុជានៅក្រសួង ស្ថាប័ន និងលើកសំណើជូន ក.ជ.យ. ដើម្បីដោះស្រាយនិងធានាឧត្តមប្រយោជន៍របស់យុវជនក្រសួង ស្ថាប័ន
- ធ្វើការផ្សព្វផ្សាយច្បាប់ សន្និសីទសញ្ញានានាពាក់ព័ន្ធយុវជន គោលនយោបាយ និងលិខិតបទដ្ឋានគតិយុត្តនានារបស់រាជរដ្ឋាភិបាល និង ក.ជ.យ. ពាក់ព័ន្ធនឹងបញ្ហារបស់យុវជន បំផុសចលនាគាំទ្រនិងចូលរួមអនុវត្តគោលនយោបាយជាតិស្តីពីការអភិវឌ្ឍយុវជនកម្ពុជាឱ្យមានប្រសិទ្ធភាព
- ធ្វើទំនាក់ទំនងជាមួយដៃគូអភិវឌ្ឍ សង្គមស៊ីវិល វិស័យឯកជនដែលមានគម្រោងការងារពាក់ព័ន្ធយុវជននៅក្នុងក្រសួង ស្ថាប័នដើម្បីរកជំនួយឧបត្ថម្ភ និងផ្លាស់ប្តូរព័ត៌មាន បទពិសោធន៍ និងទស្សនៈរីកចម្រើន ដែលទាក់ទងនឹងគោលដៅរួមក្នុងការអភិវឌ្ឍយុវជន
- រៀបចំមូលដ្ឋានទិន្នន័យស្តីពីស្ថានភាពយុវជននៅក្នុងក្រសួង ស្ថាប័ន
- សហការរៀបចំទិវាអន្តរជាតិសម្រាប់យុវជន ១២ សីហា
- សហការអនុវត្តគោលការណ៍និងផែនការសកម្មភាពរបស់ ក.ជ.យ.
- ធ្វើរបាយការណ៍សកម្មភាពការងារតាមកាលកំណត់ ជូន ក.ជ.យ.
- ទទួលអនុវត្តភារកិច្ចផ្សេងៗទៀត ដែល ក.ជ.យ. ប្រគល់ជូន។

ប្រការ៦ ..

អនុប្រធាននិងសមាជិកនៃក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន ត្រូវចូលរួមប្រជុំតាមការអញ្ជើញរបស់ប្រធាន។

ក្នុងករណីចាំបាច់ ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន មានសិទ្ធិអញ្ជើញតំណាងក្រសួង ស្ថាប័ន អង្គភាពចំណុះនានា អង្គការសង្គមស៊ីវិល អង្គការជាតិ អន្តរជាតិ ដៃគូអភិវឌ្ឍនានា និងអ្នកជំនាញដើម្បីចូលរួម ប្រជុំផ្តល់យោបល់បាន។

ប្រការ៧ ..

ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័នមានសិទ្ធិប្រើនិមិត្តសញ្ញា ក.ជ.យ. និងត្រាដោយឡែកសម្រាប់ដំណើរការការងាររបស់ខ្លួន។ គំរូនិមិត្តសញ្ញានិងត្រា ដូចមានភ្ជាប់ក្នុងឧបសម្ព័ន្ធនៃសេចក្តីសម្រេចនេះ។ គំរូត្រារបស់ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន ត្រូវតម្កល់នៅអគ្គលេខាធិការដ្ឋាន នៃ ក.ជ.យ.។

ប្រការ៨ ..

ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័នអាចប្រើប្រាស់កញ្ចប់ថវិការបស់ក្រសួង ស្ថាប័នសាមីដើម្បីដំណើរការការងាររបស់ខ្លួន។

ប្រការ៩ ..

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។ 

ប្រការ១០ .-

អនុប្រធានក្រុមប្រឹក្សាជាតិកម្ពុជាដើម្បីអភិវឌ្ឍយុវជន ប្រធានក្រុមប្រឹក្សាដើម្បីអភិវឌ្ឍយុវជនក្រសួងស្ថាប័ន អគ្គលេខាធិការនៃអគ្គលេខាធិការដ្ឋានក្រុមប្រឹក្សាជាតិកម្ពុជាដើម្បីអភិវឌ្ឍយុវជន ត្រូវទទួលបន្ទុកអនុវត្តសេចក្តីសម្រេចនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី២៧ខែធ្នូ ឆ្នាំ២០១៦

**នាយករដ្ឋមន្ត្រី
និងជាប្រធានក្រុមប្រឹក្សាជាតិកម្ពុជាដើម្បីអភិវឌ្ឍយុវជន**



សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចប្រការ១០
- រាជកិច្ច
- ឯកសារ កាលប្បវត្តិ

ឧបសម្ព័ន្ធនៃសេចក្តីសម្រេចលេខ.....០៣១.....ក.ស.ល.
ចុះថ្ងៃទី២៧ខែ ឧសភា ឆ្នាំ២០១៦..
ស្តីពី

ការបង្កើតក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន

ក្រុមប្រឹក្សាដើម្បីអភិវឌ្ឍយុវជនក្រសួងស្ថាប័ន ត្រូវប្រើទម្រង់និមិត្តសញ្ញានិងត្រាដូចខាងក្រោម៖
ក- និមិត្តសញ្ញា

- ប្រើប្រាស់និមិត្តសញ្ញារបស់ក្រុមប្រឹក្សាជាតិកម្ពុជាដើម្បីអភិវឌ្ឍយុវជន
- សរសេរអក្សរ “**ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន**” នៅខាងក្រោមនិមិត្តសញ្ញា
របស់ក្រុមប្រឹក្សាជាតិកម្ពុជាដើម្បីអភិវឌ្ឍយុវជន។

គំរូនិមិត្តសញ្ញា



ក្រុមប្រឹក្សាជាតិកម្ពុជាដើម្បីអភិវឌ្ឍយុវជន
ក្រុមប្រឹក្សាដើម្បីអភិវឌ្ឍយុវជនក្រសួង ឬ ស្ថាប័ន.....

ខ- ត្រា

ត្រារបស់ក្រុមប្រឹក្សាជាតិកម្ពុជាដើម្បីអភិវឌ្ឍយុវជនមានទម្រង់និងខ្លឹមសារដូចខាងក្រោម៖

១- ទម្រង់

- មានរាងរង្វង់មូល
- មានខ្សែព័ទ្ធខាងក្រៅចំនួនពីរជាន់និងខាងក្នុងចំនួនមួយជាន់
- នៅចំកណ្តាលមានរូបប្រាសាទកំពូលបី។

២- ខ្លឹមសារ

- ខាងលើដាក់ថា “**ព្រះរាជាណាចក្រកម្ពុជា**”
- ខាងក្រោមដាក់ថា “**ក្រុមប្រឹក្សាដើម្បីអភិវឌ្ឍយុវជនក្រសួង ស្ថាប័ន**”។

គំរូត្រា



Handwritten signature